



گورنر KATHY HOCHUL

فوری ریلیز کے لیے: 16/12/2025

گورنر HOCHUL نے بفلو کی ایسٹ سائیڈ میں تجارتی اور مخلوط استعمال کے پروجیکٹس کے لیے \$10 ملین کے ایوارڈز کا اعلان کیا ہے

تزیین و آرائش اور ان فل ڈویلپمنٹ کے لیے 35 کمرشل اور مخلوط استعمال کے پروجیکٹس کو فنڈنگ ایوارڈ کی گئی ہے

گورنر Kathy Hochul (کیتھی ہوکل) نے آج بفلو کی ایسٹ سائیڈ میں ایک اہم سرمایہ کاری کا اعلان کیا ہے، جس کے تحت نئے ایسٹ سائیڈ بلڈنگ فنڈ (East Side Building Fund) کی جانب سے کمرشل اور مخلوط استعمال کے 35 پروجیکٹس کو \$10 ملین کی رقم ایوارڈ کی گئی ہے۔ یہ اہم فنڈنگ نجی عمارتوں کی تزیین و آرائش اور ان فل ڈویلپمنٹ (شہر کے اندر خالی مقامات پر تعمیراتی کام) کی رفتار میں تیزی لانے کے لیے مخصوص ہے، جو پوری ایسٹ سائیڈ میں تجارتی رہداریوں کے احیائے نو کی براہ راست حمایت کرتی ہے۔ \$10 ملین کا یہ فنڈ، [جس کا اعلان گورنر نے پہلی بار مئی 2025 میں کیا تھا](#)، ایسٹ سائیڈ میں مستحکم معاشی مراکز قائم کرنے کے لیے ریاست کے عزم میں ایک اور قدم کی نمائندگی کرتا ہے۔

"ایسٹ سائیڈ بلڈنگ فنڈ کے ایوارڈز ان وسائل کے اسٹریٹیجک استعمال کو ظاہر کرتے ہیں جن کا عزم، ہماری انتظامیہ نے کیا تھا تاکہ کمیونٹی کی ضروریات بہتر طور پر پوری کی جا سکیں،" گورنر Hochul (ہوکل) نے کہا۔ "جائیداد کے مالکان پر مالی بوجھ کم کرتے ہوئے، ہم براہ راست اپنی تجارتی رہداریوں میں سرمایہ کاری کر رہے ہیں، جبکہ اس بات کو یقینی بنایا جا رہا ہے کہ ان کا احیائے نو کیا جائے اور وہ آنے والے برسوں تک ایسٹ سائیڈ کے نواحی علاقوں کی بنیاد بننے اور ان کی معاونت کرنے کے لیے بہتر طور پر تیار ہوں۔"

ایوارڈ یافتگان میں یہ شامل ہیں:

• **Brandi :Loads of Love – Brandi Barrett, 61 Laurel Street, Buffalo, NY 14209**

Barrett (برینڈی بیرٹ) کمیونٹی بیسڈ ریئل اسٹیٹ ڈویلپمنٹ ٹریننگ پروگرام (Community Based Real Estate Development Training Program) کی گریجویٹ ہیں۔ Loads of Love ایک نئی تعمیر پر مبنی، دو منزلہ، مخلوط استعمال والی عمارت ہو گی، جس میں ایک کمیونٹی لائبریری اور کیفے شامل ہو گا، اس کے ساتھ ہی سستے رہائشی یونٹس بھی ہوں گے۔

• **:Legacy Developers – Ellen Shareef, 273 Hickory Street, Buffalo, NY 14204**

Ellen Shareef (ایلن شریف) کمیونٹی بیسڈ ریئل اسٹیٹ ڈویلپمنٹ ٹریننگ پروگرام کی گریجویٹ ہیں۔ 273 Hickory ایک مخلوط استعمال والا، متبادل استعمال کا پروجیکٹ ہے، جو Willert Park کے نواحی علاقے میں 29 ارزاں اپارٹمنٹس اور 6,000 مربع فٹ سے زائد تجارتی جگہ فراہم کرے گا۔

• **Styles of Man – Hakeem Hicks, 1348 East Delavan Avenue, Buffalo, NY 14215**

Hakeem Hicks (حکیم ہکس) کمیونٹی بیسڈ ریئل اسٹیٹ ڈویلپمنٹ ٹریننگ پروگرام کے گریجویٹ ہیں۔ چھوٹے پروجیکٹس کے فنڈز کو تجارتی جگہ میں سامنے کی جانب کی بہتریوں کے اقدامات کے لیے استعمال کیا جائے گا، جن میں کھڑکیاں، دروازے اور سائبان شامل ہیں، اس کے ساتھ HVAC اور توانائی کے مؤثر استعمال میں بہتری کے اقدامات بھی شامل ہوں گے۔

• **Ladies of Charity of Buffalo – Kathleen Roseti, 1122 Broadway, Buffalo, NY**

**14212:** چھوٹے پروجیکٹس کے فنڈز کا استعمال رضاکارانہ طور پر چلنے والی تھرفٹ شاپ کی بیرونی تزئین و آرائش کے لیے کیا جائے گا، جیسے کہ نئے سائن بورڈز، کھڑکیاں، نئی چھت، پتھروں کی مرمت، اور بہتر روشنی، جو نئے بچوں والے خاندانوں کے لیے فراہم کی جانے والی خدمات کے ساتھ منسلک ہیں۔

• **Phat Catz Restaurant & Bar – Kim Collins-Jones, 965 Kensington Avenue, Buffalo, NY 14215**

**Buffalo, NY 14215:** چھوٹے پروجیکٹس کے فنڈز کو بیرونی حصے کی بہتری کے کاموں کے لیے استعمال کیا جائے گا، جن میں نیا سائن بورڈ، رنگ و روغن، لائٹنگ اور کھڑکیاں شامل ہیں، جبکہ اندرونی اپ گریڈز کے ذریعے ریستورنٹ کے آپریشنز کو بہتر بنایا جائے گا۔

• **:Doris Records – Derrick Luchey, 284 E Ferry Street, Buffalo, NY 14208**

Doris Records جیفرسن کی رابداری کا ایک اہم ادارہ ہے جو 1962 سے مسلسل کام کر رہا ہے جس میں چھوٹے پروجیکٹس کے فنڈز بیرونی بہتری کے لیے استعمال کیے جائیں گے، جن میں کھڑکیاں، دروازے، اینٹ سیمنٹ کا کام اور چھت کی مرمت شامل ہے، اس کے ساتھ HVAC، بجلی اور دیگر توانائی کی بچت سے متعلق بہتریوں کے اقدامات بھی کیے جائیں گے۔

• **Imperial Food Market – Sameer Salem, 3039-3045 Bailey Avenue, Buffalo, NY 14215**

**NY 14215:** کینسنگٹن ہیلی کی Imperial Foods کمیونٹی مارکیٹ میں چھوٹے پروجیکٹس کے فنڈز سامنے کے بیرونی حصے میں بہتریوں کے اقدامات، چھت کی مرمت، اور توانائی کی بچت پر مبنی جدید برقی نظام کی بہتری کے لیے استعمال کیے جائیں گے۔

**Barrett & Benitez Development کی بانی اور شریک مالک Brandi Barrett (برینڈی بیریت) نے کہا،**

"بفلو کی ایسٹ سائیڈ کے لیے گورنر Hochul (ہوکل) کی وابستگی ایسے لمحات میں مسلسل نظر آتی ہے! دوبارہ سرمایہ کاری کے لیے ان کے عزم نے ایک حقیقی تبدیلی کو جنم دیا ہے، جس کے نتیجے میں Loads of Love (Development, ESD) اور اس کی مقامی ٹیم کے شکر گزار ہیں کہ انہوں نے نہ صرف لائٹرومیٹ جیسی بنیادی خدمات کی ضرورت کو سمجھا، بلکہ ہماری کہانی کو بھی سمجھا ہے، رکاوٹیں محسوس کی ہیں، اور پورے عمل کے دوران مسائل حل کرنے والے اور معاون ثابت ہوئے ہیں۔ گورنر Hochul (ہوکل)، ESD اور تمام بفلو شہر کا شکریہ!"

ایسٹ سائیڈ بلڈنگ فنڈ، امپائر اسٹیٹ ڈویلپمنٹ (ESD)، فلاحی تنظیموں اور کمیونٹی کے درمیان جاری تعاون سے وجود میں آیا ہے، تاکہ ایسٹ سائیڈ کی تجارتی رابداریوں کو بہتر بنایا جائے۔ اس تعاون میں عمارتوں کے اسٹور فرنٹس اور دیگر اپ گریڈز کے لیے گرانٹس، خطرے سے دوچار عمارتوں کو مستحکم کرنے کے لیے فنڈنگ، اور پوری ایسٹ سائیڈ میں ابھرتے ہوئے ڈویلپرز کی نئی نسل کے لیے رینل اسٹیٹ کی تربیت اور مالی معاونت کی فراہمی شامل ہے۔

ایسٹ سائیڈ بلڈنگ فنڈ کی جانب سے کسی پروجیکٹ کے حجم کی بنیاد پر دو طریقوں کے تحت معاونت فراہم کی جاتی ہے:

• **چھوٹے پروجیکٹس** – موجودہ عمارتوں کی زیادہ روایتی تزئین و آرائش کے کاموں کے مقصد کے لیے ہیں اور چھت ڈالنے، عمارتی ڈھانچے کو مضبوط کرنے، اور اسٹور فرنٹ/سامنے کے حصے اور رہنما اشاروں میں بہتریوں جیسے کاموں کے لیے پروجیکٹ کی مجموعی لاگت کے 90 فیصد تک کا احاطہ کرنے والی گرانٹس فراہم کی جائیں گی۔ گرانٹ کی زیادہ سے زیادہ رقم \$400,000 ہے اور اس کا نظم و نسق ESD کے کمیونٹی شراکت دار Heart of the City Neighborhoods, Inc. سنبھالیں گے اور تعمیراتی ٹھیکیداروں کو براہ راست ادائیگی کریں گے تاکہ گرانٹ وصول کنندگان پر اضافی خرچوں کا بوجھ کم سے کم پڑے۔

• **اینکر پروجیکٹس** – زیادہ بڑے پروجیکٹس کے لیے ہیں اور ایسی گرانٹس فراہم کریں گے جو گرانٹ وصول کنندگان کو اس پروجیکٹ کی مجموعی لاگت کا 50 فیصد تک واپس کریں گی، جبکہ یہ رقم زیادہ سے زیادہ

\$2 ملین تک اور ان پروجیکٹس کے لیے ہو گی جن میں بڑی مرمت و بحالی، ردوبدل والے دوبارہ استعمال، نئی تعمیرات اور سائٹ کی متعلقہ بہتریوں جیسے امور پر کام کیا جائے گا۔

اہلیت کے لیے لازم ہے کہ یہ پروجیکٹس کسی تجارتی یا مخلوط استعمال والی پراپرٹی پر موجود ہوں (مثلاً ایسی اسٹور فرنٹ عمارت جس میں نچلی منزل پر کمرشل جگہ ہو اور بالائی منزلوں پر رہائشی جگہ ہو) اور ان کا محل وقوع لازمی طور پر بفلو کے ایسٹ سائیڈ میں ہو، ترجیحاً کسی ترجیحی کاروباری ڈسٹرکٹ میں یا اس کے ساتھ متصل ہو (جن میں Jefferson Avenue, Fillmore Avenue, Michigan Avenue, Genesee Street and Bailey Avenue دیگر شامل ہیں)۔ فنڈ کے گیارہ شرکاء، کمیونٹی بیسڈ رینل اسٹیٹ ڈویلپمنٹ ٹریننگ پروگرام کے گریجویٹس ہیں، جس سے ظاہر ہوتا ہے کہ بفلو کے ابھرتے ہوئے ڈویلپرز جب اپنی کمیونٹیز کو بہتر بنانے کی کوشش کر رہے ہوں تو انہیں مسلسل معاونت درکار ہے۔

امپائر اسٹیٹ ڈویلپمنٹ کی صدر، CEO اور کمشنر Hope Knight (ہوپ نائٹ) نے کہا، "ایسٹ سائیڈ بلڈنگ فنڈ کے ایوارڈز محض کیپیٹل سرمایہ کاری نہیں ہیں، بلکہ یہ بفلو کے مشترکہ مستقبل میں ایک اہم سنگ میل کی حیثیت رکھتے ہیں۔ ان پُر عزم جائیداد مالکان کے ساتھ براہ راست شراکت کے ذریعے، ہم اس بات کو یقینی بنا رہے ہیں کہ یہ فنڈنگ ایسٹ سائیڈ کے تجارتی راستوں میں نئی معاشی سرگرمی کو فروغ دے۔"

ایسٹ سائیڈ بلڈنگ فنڈ، تین سابقہ ESD پروگراموں (ایسٹ سائیڈ کمرشل ڈسٹرکٹس پروگرام ( East Side Commercial Districts Program)، کمرشل بلڈنگ اسٹیبلانڈزیشن فنڈ ( Commercial Building Stabilization Fund) اور کمیونٹی بیسڈ رینل اسٹیٹ ڈویلپمنٹ ٹریننگ پروگرام فنڈ ( Community-Based Real Estate Development Training Program Fund)) سے وجود میں آیا ہے۔ ESD کے تینوں سابقہ پروگرام بفلو کی ایسٹ سائیڈ کے احیائے نو میں مدد کرنے اور پورے بفلو میں ڈویلپرز کے ایک نئے گروپ کو تعلیم دینے اور باختیار بنانے میں کامیاب رہے ہیں، جس کے نتیجے میں 60 سے زائد پروجیکٹس کو سرمایہ جاتی اور تعمیر سے قبل والی پیشگی معاونت فراہم کی گئی ہے۔

ریاستی سینیٹر April N.M. Baskin (اپریل این ایم باسکن) نے کہا، "جیسے کہ 2025 اختتام کی جانب بڑھ رہا ہے، تو ایسٹ سائیڈ بلڈنگ فنڈ کی جانب سے \$10 ملین کے ایوارڈ کے بارے میں جاننا خوش آئند خبر ہے۔ گورنر Hochul (ہوکل) اور ان کی ٹیم مسلسل اس بات کا ثبوت دے رہے ہیں کہ بفلو کی ایسٹ سائیڈ بنیادی ڈھانچے کے پروجیکٹس، رہائش کی دستیابی، تجارتی جگہ، توانائی کے مؤثر استعمال، اور عمارتوں کے بیرونی حصوں میں بہتری کے ذریعے معاشی ترقی کے لیے خاطر خواہ فنڈنگ کے حقدار ہیں۔ امپائر اسٹیٹ ڈویلپمنٹ، فلاحی تنظیموں، اور کمیونٹی رہنماؤں کے ساتھ اس مشترکہ کاوش کی بدولت، ہمارے ان پُروسیوں کے لیے نئے سال کی شروعات امید افزا نظر آتی ہے جو ان تجارتی راہداریوں کی بحالی کے لیے پُر عزم ہیں۔"

ریاستی سینیٹر Sean Ryan (شان رائیان) نے کہا، "یہ اعلان اس نوعیت کی نواحی علاقوں کی بنیاد پر کی جانے والی سرمایہ کاری کی عکاسی کرتا ہے جس کی ایسٹ سائیڈ کو ضرورت ہے۔ تجارتی راہداریوں میں سرمایہ کاری اور مقامی جائیداد مالکان کی معاونت سے روزگار کے مواقع پیدا کرنے، خدمات کے دائرہ کار کو وسعت دینے، اور ان علاقوں میں کمیونٹی کی معاشی مضبوطی قائم کرنے میں مدد ملتی ہے جو ایک طویل عرصے سے توجہ سے محروم رہے ہیں۔ گورنر Hochul (ہوکل) اور امپائر اسٹیٹ ڈویلپمنٹ کا شکریہ کہ انہوں نے ان اسٹریٹیجک سرمایہ کاریوں کو ترجیح دی ہے، جو رہائشیوں کو باختیار بنائیں گی، چھوٹے کاروباری اداروں کی معاونت کریں گی، اور بفلو میں معاشی ترقی کو تقویت دیں گی۔"

اسمبلی کی اکثریتی لیڈر Crystal Peoples-Stokes (کرسٹل پیپلز-اسٹاکس) نے کہا، "یہی وہ کام ہے جس سے دوبارہ سرمایہ کاری کے عزم کا اظہار ہوتا ہے۔ امپائر اسٹیٹ ڈویلپمنٹ اور ایسٹ سائیڈ بلڈنگ فنڈ سے جائیداد مالکان کے لیے اپنی املاک میں سرمایہ کاری ممکن بنا کر کمیونٹیز کو دوبارہ مضبوط بنانے میں مدد دی جا رہی ہے۔ ایسٹ سائیڈ کے کاروباری اداروں اور دیگر املاک میں بہتری کے اقدامات پورے بفلو شہر کی بہتری میں معاون ثابت ہوتے ہیں۔"

ایری کاؤنٹی کے ایگزیکٹو **Mark C. Poloncarz** (مارک سی پولونکارز) نے کہا، "نئے ایسٹ سائیڈ بلڈنگ فنڈ سے پہلے ہی بفلو میں براہ راست اثرات مرتب ہو رہے ہیں، اور ایسے پروجیکٹس میں سرمایہ کاری کی جا رہی ہے جو کاروباری اداروں کو بحال اور نواحی علاقوں کو دوبارہ متحرک کر رہے ہیں۔ اس نوعیت کے پروجیکٹس سے ایک عمارت کے ذریعے مضبوط کمیونٹیز تشکیل دی جاتی ہیں، اور میں گورنر Hochul (ہوکل) کے وژن اور بفلو میں ان سرمایہ کاریوں کے عزم پر ان کا شکریہ ادا کرتا ہوں۔"

**بفلو شہر کے میئر Christopher P. Scanlon** (کرسٹوفر پی اسکالن) نے کہا، "10\$ ملین کی یہ سرمایہ کاری بفلو کی ایسٹ سائیڈ، اور اُن چھوٹے کاروباری مالکان اور ڈویلپرز پر بھرپور اعتماد کا اظہار ہے جو اس کی بحالی کی قیادت کر رہے ہیں۔ ہمارے شہر کے ساتھ گورنر Hochul (ہوکل) کی مسلسل وابستگی، اور ہماری نواحی علاقوں کی کمیونٹیز میں حقیقی اور دیرپا معاشی مواقع پیدا کرنے کے عزم پر میں ان کا شکریہ ادا کرنا چاہتا ہوں۔ گورنر Hochul (ہوکل) کی جانب سے اس اضافی سرمایہ کاری سے، میری انتظامیہ کی جانب سے چھوٹے کاروباری اداروں کی مسلسل معاونت، اور Jefferson Avenue اور Bailey Avenue ساتھ بڑے بنیادی ڈھانچے اور ایسٹ سائیڈ اسٹریٹ اسکوپ پروجیکٹس پر کی جانے والی سرمایہ کاری کو مزید تقویت ملتی ہے، جو اس بات کو یقینی بناتی ہے کہ دوبارہ سرمایہ کاری کو عوامی بہتری کے اقدامات کے ساتھ مربوط کیا جائے، تاکہ ہماری تجارتی راہداریاں مضبوط ہوں اور ایسٹ سائیڈ ایک متحرک مقام کے طور پر رہائش، کام، اور کاروبار کے لیے ترقی کرتی رہے۔"

**Ralph C. Wilson, Jr.** فاؤنڈیشن کے سینینر پروگرام افسر **Eric Phamdo** (ایریک فامڈو) نے کہا، "ہم ابھرتے ہوئے ڈویلپرز اور چھوٹے جائیداد مالکان کے لیے رکاوٹوں میں کمی لانے میں مدد کرنے پر فخر محسوس کرتے ہیں، اور بفلو کی ایسٹ سائیڈ میں مقامی سطح کی بنیاد پر ہونے والی ترقی کے ذریعے زیادہ منصفانہ معاشی نمو کو آگے بڑھا رہے ہیں۔"

**M&T Bank** کے ایگزیکٹو نائب صدر، برائے کمیونٹی ری انویسٹمنٹ، **Brad Dossinger** (براڈ ڈوسنگر) نے کہا، "ایسٹ سائیڈ بلڈنگ فنڈ، ہمارے نواحی علاقوں اور بفلو کے مستقبل میں ایک نہایت اہم سرمایہ کاری ہے۔ جائیداد مالکان کو اسٹور فرنٹس بحال کرنے، تاریخی عمارت کے تحفظ، اور کاروباری اداروں کی ترقی کے لیے نئی جگہیں تخلیق کرنے کے قابل بنا کر، ہم اُن تجارتی راستوں کو مضبوط کر رہے ہیں جو ایک طویل عرصے سے ایسٹ سائیڈ کی کمیونٹیز کی ریڑھ کی ہڈی رہے ہیں۔ M&T Bank کو ریجنل ریوائٹلائزیشن پارٹنرشپ (Regional Revitalization Partnership, RRP) کے ذریعے اس کاوش کی معاونت پر فخر ہے، اور ہم اس بات کے لیے پُر عزم ہیں کہ یہ پروجیکٹس آنے والی نسلوں کے لیے دیرپا معاشی ترقی اور کمیونٹی پر فخر کو فروغ دیں۔"

**Five Star Bank** کمیونٹی ڈویلپمنٹ کی ڈائریکٹر **Karla J.L. Gadley** (کارلا جے ایل گیڈلی) نے کہا، "اس کمیونٹی کے ساتھ ہماری وابستگی محض بینکاری سے کہیں بڑھ کر ہے۔ ہمارا مقصد اُن افراد، مقامات، اور امکانات میں سرمایہ کاری کرنا ہے جو ایسٹ بفلو کو مضبوط بناتے ہیں۔ RRP بالکل اسی نوعیت کی مشترکہ کوشش کی نمائندگی کرتی ہے جس پر Five Star Bank یقین رکھتا ہے، جہاں عوامی وسائل، نجی سرمایہ کاری اور کمیونٹی کا وژن یکجا ہو کر دیرپا تبدیلی کو جنم دیتے ہیں۔ یہ سرمایہ کاری نمایاں صلاحیتوں کو بروئے کار لانے میں مدد دے گی اور اس بات کو اجاگر کرے گی کہ جب ہم اپنے ہمسایوں کے ساتھ مل کر کام کرتے ہیں تو بفلو میں ایک زیادہ خوشحال مستقبل کی تعمیر کیسے ممکن ہو سکتی ہے۔"

**KeyBank** کے کارپوریٹ ذمہ داری اور کمیونٹی تعلقات کے افسر **Chiwuike Owunwanne** (چائیویوک اوون وین) نے کہا، "امپائر اسٹیٹ ڈویلپمنٹ کی جانب سے یہ تازہ ترین سرمایہ کاری بفلو کی ایسٹ سائیڈ میں موجود جائیداد مالکان کے لیے ایک بڑی مضبوط مدد ثابت ہو گی، جو نواحی علاقوں اور کاروباری اداروں کی ترقی اور خوشحالی میں مدد دے گی۔ اس سے شہر کے اس حصے میں تبدیلی لانے والی ترقی کا سلسلہ مزید آگے بڑھے گا، اور KeyBank کو اُن تمام تنظیموں کے ساتھ کھڑے ہونے پر فخر محسوس ہوتا ہے جو اس پُر جوش اقدام کی معاونت کر رہی ہیں۔"

ریجنل ریوائٹلائزیشن پارٹنرشپ کے بارے میں

ریجنل ریوائٹلائزیشن پارٹنرشپ (Regional Revitalization Partnership, RRP) 300\$ ملین پر مشتمل ایک

جامع معاشی ترقیاتی حکمت عملی اور عوامی نجی شراکت داری ہے، جس کا مقصد یہ ہے کہ بفلو کی ایسٹ سائیڈ، نیاگرا فالز، اور راجسٹر کے لیے زیادہ سے زیادہ نتائج حاصل کیے جائیں اور اضافی سرمایہ کاری بروئے کار لائی جائے۔ کمیونٹی کے تحت چلنے والی، باہمی تعاون پر مبنی یہ حکمت عملی اقتصادی ترقی کے لیے ایک جامع، بھرپور انداز عمل اختیار کرتی ہے اور اسے متعدد راستوں سے کمیونٹی کی معاشی مضبوطی میں اضافہ کرنے کے لیے ڈیزائن کیا گیا ہے۔ RRP کی تشکیل ریاست نیو یارک کی گورنر Kathy Hochul (کیتھی ہوکل) اور امپائر اسٹیٹ ڈویلپمنٹ (ESD) کے تعاون سے ہوئی تھی اور بفلو، نیاگرا فالز، اور راجسٹر کے شہروں کے شراکت داروں کے علاوہ ESL, Max and Marian Farash Charitable Foundation, Five Star Bank, KeyBank/First Niagara Foundation, William & Sheila Konar Foundation, M&T Bank, NBT Bank, John R. Oishei Foundation, Ralph C. Wilson, Jr. Foundation بھی اس کی مدد و معاونت کر رہے ہیں۔ RRP پروگرام کے نفاذ کی قیادت مرکز برائے علاقائی حکمت عملی (Center for Regional Strategies) کر رہا ہے۔

### امپائر اسٹیٹ ڈویلپمنٹ کے بارے میں معلومات

امپائر اسٹیٹ ڈویلپمنٹ اقتصادی ترقی کے لیے نیو یارک کی اہم ترین ایجنسی ہے اور پوری ریاست میں کاروبار کی ترقی، ملازمتوں کی تخلیق اور زیادہ سے زیادہ اقتصادی مواقع کو فروغ دیتی ہے۔ ریاست کے 10 علاقوں میں سے ہر ایک میں اپنے دفاتر کے ساتھ ESD وہاں کی علاقائی اقتصادی ترقیاتی کونسلز (Regional Economic Development Councils) کی نگرانی کرتی ہے، اپنے ConnectALL آفس کے ذریعے براڈ بینڈ مساوات میں معاونت کرتی ہے، اور دفتر برائے اسٹریٹجک ورک فورس ڈویلپمنٹ (Office of Strategic Workforce Development) کے ذریعے مستقبل کی افرادی قوت میں اضافہ کرتی ہے۔

یہ ایجنسی ابھرتی ہوئی اور اگلی نسل کی صنعتوں مثلاً ریاست نیو یارک میں ترقی کے خواہاں کلین انرجی اور سیمی کنڈکٹر مینوفیکچرنگ کے ساتھ تعامل کرتی ہے، چھوٹے کاروباروں کو ترقی کرنے اور کامیاب ہونے میں مدد دینے کے لیے امدادی مراکز کا نیٹ ورک چلاتی ہے، اور I LOVE NY کے ذریعے ریاست کے عالمی معیار والے سیاحتی مقامات کو فروغ دیتی ہے۔ مزید معلومات کے لیے، براہ کرم [esd.ny.gov](http://esd.ny.gov) ملاحظہ کریں، اور ESD کے ساتھ [Facebook](https://www.facebook.com/esd.ny.gov)، [LinkedIn](https://www.linkedin.com/company/esd-ny) اور [X](https://twitter.com/esdny) پر، جو پہلے [Twitter](https://twitter.com/esdny) کہلاتا تھا، منسلک ہو جائیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)